

**L-ISTATUT
TA' L-GHAQDA MALTIJA TAL-
FOLKLOR**

kif emendat u approvat fil-Laqqha
Ġenerali ta' l-4 ta' Marzu, 2006.

1. L-Isem

L-isem ta' L-Ghaqda jkun **L-GHAQDA MALTIJA TAL-FOLKLOR** (Malta Folklore Society) - minn issa 'l quddiem f'dan l-istatut tissejjah **L-GHAQDA**.

2. L-Indirizz postali

Sakemm **L-GHAQDA** ma jkollhiex is-sede uffiċjali tagħha, l-indirizz ikun c/o ta' dak li jkun Segretarju fis-sena kurrenti.

3. L-Ghanijiet

- a) Biex il-Folklor Malti jiġi mħares, jiġi aktar magħruf u nkoraggjit fil-forma tradizzjonali tiegħu, fejn hu possibli.
- b) Biex tippromwovi l-Folklor Malti permezz ta' taħditiet, xandir, wirjiet, pubblikazzjonijiet, eċċ.
- c) Biex tinkoraġġixxi r-riċerka u l-istudju fuq drawwiet, tradizzjonijiet u manifestazzjonijiet oħra Maltin, l-orijini u l-żvilupp ta' l-ghana, taż-żfin, tal-mużika u l-ilbies popolari u t-tqabbil ma' dawk ta' pajjiżi oħra.
- d) **L-GHAQDA** tkun strettament mingħajr xejriet politici.

4. Il-Membri

- a) Kull min għandu għal qalbu l-interess tal-Folklor jista' jjiisieheb fl-GHAQDA.
- b) Biex wiehed ikun membru għandu jhallas żewġ liri u nofs fl-ewwel sena, u lira u nofs f'kull sena ta' wara. Din ir-rata tista' tiġi riveduta u mibdula skond il-bżonn, f'laqgħa ġenerali, b'avviż minn qabel fuq l-aġenda. Min ma jhallasx is-shubija jitqies li mhux membru effettiv għal dik is-sena. Min ikompli jonqos li jhallas, ukoll wara li jkun avżat bil-miktub, jista' jinqata' mill-lista tal-membri.
- c) Jekk membru jkun ta' dannu għall-GHAQDA jew għall-interessi tagħha, jiġi sospiż jew jitneħħa mill-lista tal-membri, b'decizjoni tal-kumitat.

- d) Il-Kumitat jista' jagħzel Presidenti Onorarji, u johloq klassijiet oħra ta' shubija.
- e) L-GHADA tista' tiftah ferghat oħra.

5. Kumitat Amministrattiv

- a) Waqt il-Laqqha Ġenerali Annwali jiġu nominati u eletti disa' membri biex jiffurmaw il-kumitat.
 - b) Il-Kumitat iservi għal sena sakemm jiġi xolt fil-Laqqha Ġenerali Annwali li jmiss.
 - c) Il-Kumitat ikun magħmul minn President, Segretarju, Teżorier, Viċi President, Assistant Segretarju u Assistant Teżorier. Ikun hemm ukoll tliet Membri. Dawn kollha jkunu nominati u eletti waqt il-Laqqha Ġenerali Annwali minn membri effettivi. Il-karigi tal-Kumitat jiġu decizi, minnhom stess waqt l-ewwel laqgħa tal-Kumitat li ssir wara l-Laqqha Ġenerali Annwali.
 - d) Il-Kumitat jiltaqa' skond il-bżonn, iżda mhux inqas minn darba kull xahrejn.
 - e) Il-kworum għall-laqgħa tal-Kumitat ikun mhux inqas minn hames membri. Jekk dan il-kworum ma jintlaħaqx, il-laqgħa tista' ssir xorta waħda wara kwarta, basta jkun hemm preżenti tliet membri tal-Kumitat, wiehed minnhom uffiċjal.
 - f) Jekk membru tal-Kumitat ma jattendix għal tliet darbiet wara xulxin mingħajr ma javża, jitqies li rriżenja mill-Kumitat.
 - g) Jekk Membru tal-Kumitat lhalli l-kariga tiegħu, minfloku tinhatar dik il-persuna li fil-votazzjoni ta' l-aħhar Laqgħa Ġenerali Annwali tkun imissha, wara li nhatar il-Kunsill kurrenti. Jekk dan ma jkunx possibli, il-Kumitat jista' jahtar lil xi persuna oħra minn fost il-Membri Effettivi.
- 6. Dmirijiet ta' l-Uffiċjali.**
- a) Il-President jara li jintlaħqu l-ghanijiet tal-GHAQDA u li x-xogħol isir skond l-istatut. Imexxi kull laqgħa ta' l-GHAQDA. Jagħmel indirizz fil-Laqqha Ġenerali Annwali.
 - b) Is-Segretarju jzomm il-minuti ta' kull laqgħa, iżomm records ta' l-attivitajiet kollha u tal-korrispondenza tal-GHAQDA. Iżomm lista aġġornata tal-Membri. Isejjah il-laqgħat

skond kif jiġi deciż mill-Kumitat, u jhejji rapport annwali.

- c) It-Teżorier jiehu hsieb il-fondi tal-GHAQDA u jhejji rapport annwali bir-rendikont finanzjarju.
- d) Il-Viċi President, l-Assistent Segretarju u l-Assistent Teżorier jagħmlu l-istess xogħol ta' l-uffiċjali rispettivi jekk dawn ma jkunux preżenti, u jgħinuhom fix-xogħol tagħhom.
- e) L-Editor tal-publikazzjoniet tal-GHAQDA mhux bilfors li jkun membru tal-Kumitat jew Membru Effettiv, iżda f'xogħolu huwa obligat li jzomm mal-ghanijiet tal-istatut tal-GHAQDA, u jirrifletti biss ir-rieda tal-Kumitat.

7. Laqgħa Ġenerali Annwali.

- a) Il-Laqqha Ġenerali Annwali għandha ssir kemm jista' jkun kmieni fil-bidu tas-sena l-ġdida, matul l-ewwel xahrejn tas-sena. L-aġenda għandha tinkuldi (i) minuti tal-Laqqha Ġenerali li tkun saret qabel. (ii) Indirizz mill-President. (iii) Rapport tas-segretarju. (iv) rapport finanzjarju ffirmat mill-Awditur li jkun intaġħzel fil-Laqqha Ġenerali Annwali ta' qabel. (v) Hatra ta' "chairperson" u persuni oħra biex imexxu l-elezzjoni tal-Kumitat il-ġdid. (vi) nominazzjonijiet u votazzjoni għall-Kumitat il-ġdid. (vii) nominazzjoni ta' Awditur għas-sena kurrenti.
- b) Il-kworum tal-Laqqha Ġenerali jkun ta' nofs il-Membri Effettivi; jekk dan ma jintlaħaqx, il-Laqqha tibda nofs siegħa wara.
- c) Tista' tissejjah Laqgħa Ġenerali Straordinarja mill-Kumitat, jew min għaxar Membri Effettivi.

8. Tibdil fl-Istatut

- a) L-Istatt, jew partijiet minnu jistgħu jindiblu biss b'decizjoni tal-Laqqha Ġenerali wara li l-Membri Effettivi jkunu rċevew, mill-inqas sa jumejn qabel, kopja tat-tibdil propost.

9. Xoljiment

- a) Jista' jsir xoljiment tal-GHAQDA biss b'decizjoni tal-Membri Effettivi waqt laqgħa msejha apposta.
- b) Jekk l-Ghaqda jkollha xxolji, (i) id-dokumenti ta' l-GHAQDA jmorru fil-Arkivju Nazzjonali. (ii) jekk ikollha ġabra jew librerija ta' kotba, dawn imorru fil-Librerija Pubblika Nazzjonali. (iii) Il-flus li jappartjenu lill-GHAQDA jmorru f'xi Istitut. (iv) jekk ikun hemm oġġetti folkloristiċi preprjetaċ ta' l-GHAQDA, dawn imorru għand id-Direttur tal-Mużewijiet Nazzjonali. Dawn il-miżuri jittiehdu b'Att Notarili.